

رسائل وسائل

رخصت و عزیمت

میرے والد صاحب ۲۰ سال سے بیک کے ملازم تھے۔ ۱۹۸۵-۱۹۹۵ تک سودی کاروبار چھوڑ کر مختلف کاروبار کیے مگر لا حاصل، اب پھر بیک کی ملازمت کر لی ہے، حالات سے مجبور ہو کر۔ والد صاحب یہ عذر بیان کرتے ہیں کہ ایسے حالات میں بیک کی نوکری مجبوری بن گئی ہے۔ میں رفیقہ جمعیت ہوں۔ یہ تو نہیں کہتی کہ بہت علم ہے میرے پاس، مگر وہ ہے کہ مطمئن ہونے کو نہیں آتا۔ حرام کمائی، کبھی صحیح کام نہیں کر سکتی! ہر قسم کی آمدنی (تخواہ) جو گھر آتی ہے وہ غلط ہے، کھانا پینا مشکل ہو گیا ہے۔ جب نوالہ اندر جانے لگے، خوف محسوس ہوتا ہے۔ جسم پر نظر پڑے ”تو جو جسم حرام کمائی سے پلے“ اس کے لیے آگ ہی موزوں ہے“ کی صدائی دیتی ہے۔ مولانا عبد المالک سے پتا کیا تھا۔ انھوں نے کہا ”بقدر ضرورت لے سکتی ہیں، اس لیے کہ آپ کے ولی ہیں وہ“۔ مگر بقدر کے لیے کیا حد ہے؟ کیا اتنا کہ سانس آجائے۔ یہ عمر ایسی ہے کہ چلتے پھرتے بھوک لگتی رہتی ہے، مگر میں کوئی اونچ پیچ ہو جاتی ہے تو لگتا ہے اسی حرام کمائی کا کمال ہے۔ اباجان کی داڑھ اور پاؤں میں درد تھا اور میں دل میں کہہ رہی تھی کہ اللہ تعالیٰ ہلکا ہلکا درد کر کے کہہ رہے ہیں کہ اس پڑے درد سے بچو۔ اباجان سے کہا بھی۔۔۔ مگر کہتے ہیں، مجبوری ہے۔ اگر ایسا نہیں ہو گا تو گزارہ کیسے ہو گا؟ مزید یہ کہ بعض اوقات رشتے داروں کے ہاں جاتے ہیں اور پتا ہوتا ہے کہ ان کے ذرائع آمدی نہیں۔ ان کے ہاں بھی یہی مشکل ہے۔

میں ایک بچے کو پڑھاتی بھی ہوں۔ جو ۳۰۰ روپے مجھے ملتے ہیں، وہ کتابیں خریدنے اور اعانت دینے میں صرف ہو جاتے ہیں۔ مولانا عبد المالک صاحب نے کہا تھا کہ اگر آپ خود سے کوئی کام کر سکتی ہیں اور اس سے اتنی آمدی ہو کہ آپ اپنے اخراجات خود اخنا سکیں تو پھر والد سے نہ لیں۔ اگر دو چار بچے اور پڑھالوں تو آمدی میں اضافہ متوقع ہے۔ آپ مشورہ دیں۔

جمعیت کے کاموں کے سلسلے میں جب ادھرا درجات پڑتا ہے تو بھی والدین ناراضی کااظہار کرتے ہیں۔ اس کام کو سمجھتے ہیں مگر معاشرے سے ذرتے ہیں۔ جانے سے پلے منع کرتے ہیں اور اگر میں مخالفت کے باوجود بھی چلی جاؤں اور آکر مختلف طریقوں سے راضی کرنے کی کوشش کروں تو مان بھی جاتے ہیں، مثلاً

خدمت سے دل جیت کریا اس طرح کے اور ذرائع ان میں کوئی حرج تو نہیں؟

مولانا عبدالمالک صاحب کی ایک بات بتایا آتی ہے۔ کمزور ایمان کے لوگ کبھی انقلاب نہیں لایا کرتے۔ میں ہرگز یہ برواشت نہیں کر سکتی کہ یہ بات میرے متعلق کسی جائے۔ مجھے رخصت کی راہ نہیں عزیمت کی راہ درکار ہے۔ فتویٰ کا نہیں تقویٰ کا راستہ چاہیے۔ میں کونے میں چھپ چھپ کرو نہیں سکتی۔ میں صرف دل ہی میں برائیں جان سکتی۔ عمل کے میدان کے لیے راہنمائی درکار ہے۔

اللہ کی تافیلی سے بچنے، خصوصاً حرام رزق سے بچنے کے لیے آپ کی تڑپ اور بے چینی دیکھ کر بہت خوشی ہوئی۔ اپنے گناہوں کو دیکھتے ہوئے آپ پر رشک بھی آیا۔ یہ سب اللہ کی دین ہے، اس سے دعا ہے کہ وہ اسے باقی رکھے، استقامت بخشنے، اور اس حرام سے بچنے کی نگر کو کھانے پینے تک ہی محدود نہ رکھے۔ حرام کا دائرہ معاملات میں بھی ہے، زبان کے اعمال میں بھی ہے، مثلاً غائب، تمسخر وغیرہ۔ اور دل کے اعمال میں بھی، مثلاً کبر اور حسد وغیرہ۔ اللہ ضرور آپ کی مدد کرے گا، اگر آپ دین حنیف کے سید ہے اور صاف اصولوں کے مطابق زندگی گزاریں گے۔

پہلے تو چند بنیادی باتیں ہیں:

۱۔ میں آپ کو یقیناً رخصت نہیں عزیمت کا مشورہ دوں گا۔ لیکن آپ کو عزیمت کے صحیح معنی سمجھنا چاہیے۔ فتویٰ اور تقویٰ میں کوئی اختلاف و تضاد نہیں۔ فتویٰ، الای یہ کہ وہ حیله نفس کی خاطر دیا گیا ہو، تقویٰ کی طرف ہی راہ نمائی کرتا ہے۔ عزیمت کے معنی یہ ہیں کہ جو اللہ اور اس کے رسول کا حکم ہے، جس پر صحیح راہ نمائی یا علم حاصل ہو گیا ہو، آپ اس پر اطمینان قلب کے ساتھ جم جائیں۔ اگر اللہ اور اس کے رسول کے حکم میں ہی کوئی آسلامی، سولت پائی جاتی ہو، اس پر عمل کرنا بھی عزیمت ہے۔ سفر میں نماز قصر نہ کرنا عزیمت نہیں نامکری ہے۔ بیماری میں روزے رکھنا بھی عزیمت نہیں۔ سفر میں، خصوصاً جلو میں، روزے کو ترک کرنے کا حکم خود حضورؐ نے دیا ہے۔ حضورؐ کے حکم پر، نقش قدم پر چلنائی عزیمت ہے۔ جب ہاتھ روکے رکھنے کا حکم ہو تو مزاحمت نہ کرنا اور نہ لڑنا ہی عزیمت؛ جب قاتلوں کا حکم ہو، تو پیغمبر نہ دکھانا عزیمت ہے۔ حضورؐ نے فرمایا: میں سوتا ہمی ہوں، قیام لیل بھی کرتا ہوں، روزے بھی رکھتا ہوں، اور چھوڑ بھی دتنا ہوں۔۔۔ اور میں سب سے زیادہ تقویٰ کرنے والا ہوں۔

۲۔ دوسری بات یہ ہے کہ دین آسلام ہے۔ اللہ تعالیٰ نے ہمارے لیے آسلامی رکھی ہے، مشکل و مشقت نہیں۔ یُرِیْدُ اللَّهُ بِكُمُ الْيُسْرَ وَلَا يُرِيْدُ بِكُمُ الْعُسْرَ (البقرہ) اور فرمایا ہے یُرِیْدُ اللَّهُ أَنْ يُعِظِّمَ فِيْكُمُ الْأَنْسَانُ ضَعِيْفًا (نہاد ۲۸) اللہ تم پر سے پابندیوں کو ہٹا کرنا چاہتا ہے کیونکہ انسان کمزور پیدا کیا گیا ہے۔ اسلام کا نام ہی

اس نے "الیسری" رکھا ہے اور فرمایا ہے، "ما یرید اللہ لیجعل علیکم مِنْ حرجٍ وَ لِكُنْ یرید لِیطہرُکُمْ" (المائدہ ۶۵) اللہ تم پر زندگی کو تنج کرنا چاہتا، مگر وہ چاہتا ہے کہ تمھیں پاک کرے۔ جو الیسری پر چلتا ہے، سید قطب کے الفاظ میں، اس کے عمل میں سولت ہوتی ہے، اس کے تصور و افکار میں نرمی و سولت ہوتی ہے، وہ اپنے نفس کے ساتھ بھی نرمی برداشت ہے اور دوسرا لوگوں کے ساتھ بھی۔

حضرت عائشہؓ بیان کرتی ہیں کہ "جب حضورؐ کو دو کاموں میں سے کسی ایک کام کو کرنے کا اختیار دیا جاتا تو آپؐ اس میں سے آسان تر کو اختیار فرماتے" (بغاری مسلم)۔ ایسا کرنا عزیمت کے خلاف نہ ہوتا۔

۳۔ تیسرا بات یہ ہے کہ دین پر عمل کرتے ہوئے استقامت سے عمل کرنا چاہیے۔ جہاں سولت ہو، وہاں اسے عزیمت کے نام پر رونہ کرنا چاہیے۔ جہاں نہ ہو، وہاں خواہ مخواہ ہوائے نفس کی خاطر سولت اور آسانی پیدا نہ کرنا چاہیے۔ جو دین کی سولتوں سے اجتناب کرے اور اپنے کو سختیوں میں ڈالے، اس کے بارے میں نبی کریمؐ نے فرمایا ہے کہ "یہ دین آسان ہے۔ جو شخص (آسانی کو چھوڑ کر) دین سے دھینکا مشتی کرے گا، وہ دین سے نکلست کھائے گا (اور زرج ہو جائے گا)" (بغاری)۔ اور فرمایا: "اپنے آپ کو سختیوں میں نہ ڈالو، نہیں تو تم پر سختی کی جائے گی۔ ایک گروہ نے خود کو سختیوں میں ڈالا، تو وہ سختیوں کے حوالے کر دیے گئے۔" (ابوداؤد)

دین کی راہ میں جو سختیاں اور ازمایشیں آئیں، ان کو بھی طلب نہ کرنا چاہیے۔ اس میں مومن کا رویہ، خوف، عاجزی اور تواضع سے بھرپور ہوتا ہے۔ وہ ہر وقت دعا کرتا ہے کہ لا تُعِذِّلْنَا مَا لَا طَاقَةَ لَنَا بِهِ۔ عزیمت کو طلب کرنے میں ایک قسم کا ادعائے نفس اور کبر بھی شامل ہو سکتا ہے۔ مجھے یقین ہے آپ کام عالمه یہ نہیں، یہ طلب صادق ہے۔ لیکن طلب صدق سے ہی آدمی اس درخت تک پہنچ جاتا ہے جس کے قریب جانا منع کیا گیا ہو۔ اب ان باتوں کی روشنی میں آپ غور کریں۔ آپ خود ہی جانتی ہیں کہ ابھی آپ کے پاس علم بہت نہیں، جذبہ اور لگن کی فراوانی ہے۔ سلف سے یہی طریقہ چلا آ رہا ہے کہ جب علم نہ ہو تو اس عالم سے پوچھو جس پر اعتدلو ہو۔ پھر جو وہ بتائے اس پر، آنکھیں کھلی رکھ کر، عمل کرو۔ آپ نے مولانا عبد المالک صاحب جیسے بزرگ عالم سے، جو خود عزیمت کی راہ کے شہ سوار ہیں، فتویٰ پوچھا اور انہوں نے آپ کو شریعت کا حکم بتایا کہ "لے سکتی ہیں، اس لیے کہ والد آپ کے ولی ہیں، اور یہ آپ کا حق بتتا ہے"۔ اس کے بعد فتویٰ کے بجائے تقویٰ اور رخصت (صحیح ہوئے) کے بجائے عزیمت کی تلاش میں نکل جانا دین کا تقاضا نہیں، شریعت اور حکمت کے مطابق بھی نہیں۔

بلی رہایہ سوال کہ "کس قدر لے سکتی ہیں" تو اس کا تھیں تو کوئی قانون نہیں کر سکتا۔ یہ تو آپ کو خود ہی طے کرنا ہو گا۔ میرا خیال ہے کہ گمراہوں کی روز مرگی زندگی میں شریک رہنا چاہیے۔ آپ کی سطح کی ایک عام لڑکی کو اوسط درجے کی زندگی گزارنے کے لیے جتنی ضرورت ہو، اتنا لینے میں کوئی ہرج نہیں۔

جب یہ لینے کی اجازت خود شریعت دے رہی ہے، تو اس پر وہ تمام وعیدیں کیوں وارد ہوں گی جو حرام غذا، حرام رزق اور حرام طعام کے بارے میں ہیں۔ آپ کے لیے تو یہ حرام نہیں۔ یہ سب شیطانی وسو سے ہیں۔ ان کا انجمام یا توزیع ہو جانا ہے اور فتنے میں پڑ جانا ہے، یا پھر اس مم جوئی ہی سے دست بردار ہو جانا ہے۔ میرے علم میں ان حلولات کی کئی مثالیں ہیں۔ لوگ جتنی اطاعت کے مختلف تھے اس سے زیادہ کی جتو میں لگ گئے گویا انہوں نے اطاعت اور رضائے اللہ کے حصول کے لیے اللہ تعالیٰ کے بجائے ہوئے ہیں سیدھے سادھے طریقوں کو کافی نہ سمجھا۔ پھر جو کچھ متنازع پاس تھی، وہ بھی کھو بیٹھے۔

ہاں، شریعت کے حکم پر عمل کرنے کے باوجود ہر وقت دل میں ایک ہلکی سی نخش رہنا چاہیے، خراش نہیں جو چینا دو بھر کر دے۔ ہر وقت اللہ سے استغفار بھی کرتے رہنا چاہیے۔ اور دعا بھی کرنا چاہیے کہ آپ جس حالت میں ہیں، اس سے بستر حالت عطا کرے۔ استغفار کے یہ معنی نہیں کہ آپ گناہ کر رہی ہیں۔ نبی کریم صلی اللہ علیہ وسلم سو سو مرتبہ استغفار، توبہ کیا کرتے تھے۔ اللہ تعالیٰ نے نصرت و فتح کے تکمیلی لمحے میں بھی استغفار کی پدایت کی۔ اللہ کی راہ میں جان لڑانے والے ربانيوں (الملل اللہ) کا شعار بھی استغفار تھا۔ (آل عمران)۔

عزیمت اس میں وکھائیے کہ جان لگا کر دین کا کام کیجیئے، وقت اور مال کی قربانی دیجیئے، برائی کا جواب بھلائی سے دیجیئے، نعمت پر اترانے کے بجائے شکر کیجیئے، مصیبت میں جزع و فزع کے بجائے صبر، ہر کام کی نیت اللہ کی توفیق کی طرف کیجیئے، غمے اور حسد پر قابو پائیے، عزت پر ہاتھ نہ ڈالیے۔ آج کے دور میں تو حرام لقمہ سے اجتناب بھی یقیناً بڑی عظمت کا کام ہے، لیکن یہ سارے کام اس سے زیادہ بڑی عزمیت کے کام ہیں۔ میں آپ کو عزمیت اور تقویٰ کی یہی راہ دکھاتا ہوں۔

اس معاملے کا ایک پہلو اور ہے:

آپ کو یہ بات بھی محفوظ رکھنا چاہیے۔ اور حکمت دین کے لحاظ سے یہ بڑی اہم بات ہے۔ کہ ہم ایک ایسے جاہلی نظام کے فکر میں گرفتار ہیں کہ حرام سے بالکل بھی اجتناب ممکن نہیں۔ راستے کی گردکی طرح ہر شخص کے ناک میں "سود" جاتا ہے۔ بیش تر لوگ "سود" کا کاروبار یا لین دین اس لیے نہیں کرتے کہ وہ اللہ کے نافرمان ہیں، بلکہ اس لیے کہ وہ مجبور ہیں۔ اگر آج انھیں سود سے پاک نظام نصیب ہو تو وہ بہ خوشی "سود" سے دست بردار ہو جائیں گے۔ اس لیے اس نظام کو بد نااسب سے اہم فرض ہے۔ اس کو بد لے بغیر اس قسم کے مسائل سے مفر نہیں۔ اس نظام کو بد لئے کے لیے، اسی گذڑے ہوئے معاشرے میں سے کم سے کم اتنی قوت درکار ہے جو اس نظام کو بدل سکے۔ آپ کا مقصد یہ نہیں کہ خود حرام سے نجی جائیں بلکہ اولین ترجیح یہ ہونی چاہیے کہ انسانوں کے درمیان مل جل کر رہیں، اور ان میں سے اپنے مقصد کے لیے ضروری قوت فراہم کریں۔ اگر آپ کث جائیں، معاشرتی تعلقات میں افتراق پیدا کر دیں، آپ کالمنا جانا ختم ہو جائے، تو آپ کا یہ مقصد فوت ہو جائے گا۔ بھر

(ترک) مطلوب ہے، لیکن بھر جیل۔ تکفیر و تفسیق اور بھرت کی پالیسی ایک مسلمان امت اور مسلمان معاشرے میں، میری رائے میں، صحیح نہیں۔ اسی لیے مسلمانوں کو، قوم کو، بھیتیت بھوی برا کرنے سے منع کیا گیا ہے۔ اسی لیے ہر امیر کی اطاعت ہر امام کے پیچے نماز اور ہر مسلمان کی نماز جنازہ پڑھنے کا حکم دیا گیا ہے، خواہ وہ فاسق ہو۔ اسی لیے مسلمان بھائیوں کے گھر میں کھانے پینے کے بارے میں چھان میں سے منع کیا گیا ہے۔ یہ ساری احادیث میری مرتب کردہ "حکام نبوی کی صحبت میں" میں مل جائیں گی، جسے اوارہ "مفشورات" نے شائع کیا ہے۔

اگر آپ اپنے گھر میں، یا اپنے رشتے داروں کے گھروں میں کھانے پینے سے انکار کر دیں گی تو وہ ساری خرابی پیدا ہو گی جس کی طرف میں نے اشارا کیا ہے۔ پہلا مرحلہ تو ایمان پیدا کرنے کا ہے۔ خصوصاً آخرت اور جنت دوزخ پر۔ پھر حرام و حلال کی تینی خود بخود پیدا ہو گی۔ آپ پہلے حرام و حلال کی ان بحثوں میں البحادیں گی تو کسی کی بھی اصلاح نہ کر سکیں گی۔ مقصود اصلاح ہے۔ حتیٰ المقدور اور حکمت کے ساتھ، اپنے کو بچانا ہے۔ جب رشتے داروں کی آمنی مغلکوں ہو یا اس میں آمیزش یعنی ہو (جیسے اعلم نیک افراد اور بُنک افران کی آمنی) ان کے ہاں زمی، مسکراہست، فتویٰ بازی کے بغیر معاشری تعلقات رکھنا چاہیے۔ ضروری خاطرہ ارادت سے آگے فائدہ نہ اٹھانا چاہیے۔ ساتھ ہی ان کے دلوں نہ آخرت کی جواب دی کی جو کہ سرم کرنے کا کام جاری رکھنا چاہیے۔ یہی پہلو جیل ہے، جہاں تک میں سمجھ سکا ہوں۔ مصنخ کے لیے اس سے زیادہ مملک کوئی بات نہیں کہ لوگ سمجھیں یہ اپنے آپ کو ہم سے برتر اور زیادہ متقدم سمجھتا ہے۔ یادو خود واقعی ایسا سمجھنے لگے۔ اس لیے کہ حق بات تو تواضع کے ساتھ ہی دلوں میں راہ پاتی ہے۔

مال بآپ کا معاملہ بہت نازک ہے۔ ایک رائے یہ ہے کہ اولاد کو والدین کو نبی عن المکر کرنا ہی نہیں چاہیے۔ میں اس کا قائل تو نہیں، لیکن یہ ضرور سمجھتا ہوں کہ اس طرح کرنا چاہیے کہ ان میں کوئی تلمیز اور رد عمل نہ پیدا ہو۔ حق کی خاطرہ ہی ہو، لیکن پھر بھی جہاں تک ممکن ہو، **فَلَا تقرن لِهِمَا فَيَّا وَلَا تَنْهِهِمَا** کی خلاف درزی نہ ہونے پائے تو بہتر ہے، اور وَقْل لِهِمَا قُوَّةٌ حَكِيمًا پر عمل رہے۔ والدہ کے معاملے میں اسی کو ملحوظ رکھیے۔ کوئی غلط طریقہ اختیار نہ کیجیے۔

بُنک کی ملازمت آج کل بلوہ عام بھی ہے۔ ہم سب بُنک سے لین دین کرتے ہیں۔ بُنک بیٹھ جائیں تو معیشت بیٹھ جائے گی۔ کل اسلامی بُنک بنیں گے (یا آج جو بن چکے ہیں) ان کو وہی لوگ چلا جائیں گے جن کو بُنک کاری کا تجربہ ہو گا۔ میں حاشا و کلام بُنک کی ملازمت کو جائز ثابت نہیں کر رہا۔ لیکن جاہلی نظام کے اس شکنے میں، قطع تعلق تک جائے بغیر، اس کے ساتھ نباه کرنے میں ہرج نہیں سمجھتا۔ آپ کے والد کے ساتھ تو متبادل ذریعہ معاش نہ ہونے کی مجبوری بھی ہے۔ اس کا آپ کو بھی اعتراف ہے۔ علماءہ انھیں (آپ کو نہیں، اگر آپ کا اپنا ذریعہ معاش ہو) یہ رخصت دیتے ہیں کہ وہ یہ ملازمت کریں۔ کیونکہ فقر، کفر تک لے جاستا ہے۔ ایک طریقہ یہ

بھی ہو سکتا ہے کہ آپ ایک ٹیوشن کے پیسے لاکروالدہ کے ہاتھ میں رکھ دیں۔ یہ نہ کہیں کہ یہ میرے اخراجات ہیں۔ نیت یہی کر لیں۔ اس سے تالیف قلب بھی ہو گی، آپ کے دل کا بوجھ بھی ہلکا ہو گا۔ حق ہونے کے باوجود بچنے کی خواہش کی عملی صورت ہو گی۔ اور تعلق توبت ہی بہتر ہو جائے گا۔ اتنا کہ شاید آپ بالآخر ان سے غلط اور مصیبت کے کام چھڑوانے میں کامیاب ہو جائیں۔

میں یہ مشورہ اس لیے نہیں دے رہا کہ یہ شرعاً ضروری ہے۔ یہ بھی نہیں کہہ رہا کہ آپ اور چار ٹیوشنیں کر کے اتنا لا کر دیں کہ آپ کے سارے اخراجات کے مساوی ہو۔ اتنی ٹیوشنیں کر کے آپ دین دنیا کے کسی کام کی نہ رہیں گی۔ لیکن کبھی بہ سولت زیادہ آمنی ہو سکے تو زیادہ بھی دیں۔

یہ بھی اچھی طرح یاد رکھیے کہ افراد کے لیے یہ دنیا دار الجزا نہیں، دار الامتحان ہے۔ اس لیے گھر کی اونچی بیچ کو ناجائز ذریحہ آمنی کا نتیجہ سمجھنا صحیح نہیں۔ یہ بڑی کمزور دلیل ہے۔ بہت سے لوگوں کی آمنی بڑے مظالم سے حاصل کی ہوئی ہوتی ہے۔ ان کا بابل بھی بیکا نہیں ہوتا۔ راحت و مصیبت، سب امتحان کے لیے ہیں۔ ان کا فلفہ ہی دوسرا ہے۔

جمعیت کے کام کے لیے دل جیت کر اجازت حاصل کرنے سے زیادہ پسندیدہ راستہ اور کیا ہو سکتا ہے۔ اس میں تشویش کی کیا بات ہے۔

میں نے خرابی صحت کے باوجود اتنی تفصیل سے خط اس لیے لکھ دیا ہے کہ میں چاہتا ہوں آپ کا جذبہ ایمانی صحیح راہ میں لگے۔ غلط راہوں میں ضلائع نہ ہو جائے لیکن بس ایک بات ہے۔ جب کسی سے راہ نمائی چاہی جائے تو نیت اور ارادہ یہ ہو ناچاہی ہے کہ جو راہ نمائی ملے گی اس پر چلیں گے۔ ایسا نہ ہو کہ اپنی سوچ یا خواہش کے مطابق نہ ہو تو توبہ پر اتر آئیں یا اب کسی تیسرے آدمی کا رخ کریں۔

میری دعائیں آپ کے ساتھ ہیں، اللہ تعالیٰ آپ کی مدد کریں۔ (خوم مراد)

امریکہ و کینیڈا میں ماہ نامہ ترجمان القرآن و روزنامہ جمارت اور دیگر تحریکی رسائل
حاصل کرنے کیلئے درج ذیل پتہ پر رابطہ قائم کیجیے۔

Islamic Education & Media

730 E 10St GF Brooklyn NY 11230 (718) 421 - 5428